



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1555/33 - 2008 ජුනි 27 වැනි සිකුරාදා - 2008.06.27

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.සී. එල්. 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2008 ජුනි මස 27 වැනි දින,
කොළඹ දී ය.

නියෝග

2007 අගෝස්තු මස 21 වන දින අංක 1511/9 දරන අති විශේෂ ගැසට් පත්‍රයේ පළ කරන ලද නියෝග මඟින් අවසන් වරට සංශෝධිත, (40 වන අධිකාරය වූ) මහජන ආරක්ෂක ආඥාපනතේ 5 වන නියෝගය යටතේ සාදන ලදුව, (40 වන අධිකාරය වූ) මහජන ආරක්ෂක ආඥාපනතේ 24 වගන්තිය ප්‍රකාර බලාත්මකව පවතින ලෙස සලකනු ලබන්නා වූ, 2006 දෙසැම්බර් මස 6 වන දින අංක 1474/5 දරන අති විශේෂ ගැසට් පත්‍රයේ පළ කරන ලද 2006 අංක 7 දරන හදිසි අවස්ථා (ත්‍රස්තවාදය සහ නිශ්චිත ත්‍රස්තවාදී ක්‍රියාකාරකම් වැළැක්වීමේ) නියෝග, පහත සඳහන් පරිදි මෙයින් තවදුරටත් සංශෝධනය කරනු ලැබේ :—

- (1) එම නියෝගවල 1 වන නියෝගයේ “ (ත්‍රස්තවාදය සහ නිශ්චිත ත්‍රස්තවාදී ක්‍රියාකාරකම් වැළැක්වීමේ)” යන වචන වෙනුවට, “(ත්‍රස්තවාදය සහ නිශ්චිත ත්‍රස්තවාදී ක්‍රියාකාරකම් වැළැක්වීමේ හා තහනම් කිරීමේ)” යන වචන ආදේශ කිරීමෙන් ;
- (2) එහි 5 වන නියෝගය ඉවත් කර ඒ වෙනුවට පහත දැක්වෙන නියෝගය ආදේශ කිරීමෙන් :-

“ 5. විශේෂයෙන්ම, එක්සත් ජාතීන්ගේ ප්‍රඥප්තියේ VII වන පරිච්ඡේදය යටතේ 2001 සැප්තැම්බර් මස 28 වැනි දින සම්මත කර ගන්නා ලද එක්සත් ජාතීන්ගේ ආරක්ෂක මණ්ඩලයේ, (2001) අංක 1373 දරන යෝජනා සම්මතය ඇතුළු ශ්‍රී ලංකාව පාර්ශ්වයක් වන්නා වූ, අන්තර් ජාතික සම්මුති සහ ත්‍රස්තවාදය වැළැක්වීම හා මැඩපැවැත්වීම සම්බන්ධ නෛතික බැඳීම් ඇති කෙරෙන අන්තර් ජාතික නෛතික සාධන පත්‍ර මඟින් ශ්‍රී ලංකා ප්‍රජාතාන්ත්‍රික සමාජවාදී ජනරජය වෙත පැවරී ඇති බැඳීම් සාර්ථක ලෙස බලාත්මක කිරීමේ අවශ්‍යතාවය සැලකිල්ලට ගනිමින්, ත්‍රස්තවාදය වැළැක්වීම සහ මැඩපැවැත්වීම සඳහා ශ්‍රී ලංකාවේ ආණ්ඩුව අර්ථාන්තරිත පියවර ගැනීමට බැඳී සිටී” ;

- (3) එහි 6 වන නියෝගය ඉවත් කර ඒ වෙනුවට පහත දැක්වෙන නියෝගය ආදේශ කිරීමෙන් :-

“6. කිසිම තැනැත්තෙකු හෝ සංවිධානයක් ඇතුළු, සංස්ථාගත කරනු ලැබූ හෝ සංස්ථාගත කරනු නොලැබූ පුද්ගල කණ්ඩායම්, පෞද්ගලිකව හෝ කණ්ඩායමක් හෝ කණ්ඩායම් වශයෙන් හෝ වෙනත් තැනැත්තන් මගින් හෝ -

(අ) ත්‍රස්තවාදයෙහි ; හෝ

(ආ) යම් නිශ්චිත ත්‍රස්තවාදී ක්‍රියාකාරකමක ; හෝ

(ඇ) යම් ත්‍රස්තවාදී ක්‍රියාවක් හෝ නිශ්චිත ත්‍රස්තවාදී ක්‍රියාකාරකමක් සාක්ෂාත් කර ගැනීම උදෙසා යම් තැනැත්තකු, පුද්ගල කණ්ඩායමක් හෝ කණ්ඩායම් විසින් සිදු කරනු ලබන වෙනත් යම් ක්‍රියාකාරකමක,

නිරත නොවිය යුතු ය.”;

- (4) එහි 7 වන නියෝගයේ (ඇ) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන් :-

(ඇ) සාමාජිකයකුට, ක්‍රියාකාරී කණ්ඩායමක සාමාජිකයකුට හෝ වෙනත් යම් ආශ්‍රිතයකුට රැකවරණය සැලසීම, ඔහු සඟවා තබා ගැනීම, ඔහුට ආධාර කිරීම”;

- (5) එහි 8 වන නියෝගයේ “මේ නියෝගවල 6 වන සහ 7 වන නියෝග” යන වචන වල සිට “ කිසිම තැනැත්තකු නොයෙදිය යුතුය.” යන වචන දක්වා ඇති සියළුම වචන ඉවත් කර ඒ වෙනුවට පහත දැක්වෙන කොටස ආදේශ කිරීමෙන් :-

“8. මේ නියෝගවල 6 වන සහ 7 වන නියෝග උල්ලංඝනය කරමින් ක්‍රියා කරන්නා වූ යම් තැනැත්තකුට, සංස්ථාගත කරනු ලැබූ හෝ සංස්ථාගත කරනු නොලැබූ පුද්ගල කණ්ඩායමකට හෝ කණ්ඩායම්වලට නැතහොත් එවැනි තැනැත්තකු, පුද්ගල කණ්ඩායමක හෝ කණ්ඩායම්වල සාමාජිකයකු, ක්‍රියාකාරී කණ්ඩායම් සාමාජිකයකු හෝ ආශ්‍රිතයෙකු සමඟ, දායක මුදල් ලබාදීම , සැපයීම, පරිත්‍යාග කිරීම, විකිණීම, ඔවුන් වෙනුවෙන් මිළ දී ගැනීම, කුලියට දීම, බද්දට දීම, ලබාගැනීම, ලබාදීම, අරමුදල් සැපයීම, බෙදා හැරීම හෝ ද්‍රව්‍යමය හෝ අන්‍යාකාර දෙයක් ණයට දීම ඇතුළු කවර හෝ ආකාරයක යම් ගනුදෙනුවක කිසිම තැනැත්තකු නිරත නොවිය යුතුය :”.